



முதல்வர் மு.க.ஸ்டாலின் அவர்கள் நேற்று (23.09.2025) காஞ்சிபுரம் வடக்கு மாவட்டம் கே.எம்.ராமபிரசாத் அவர்கள் விபத்தில் மறைவுற்றதைத் தொடர்ந்து அவரது மனைவி திருமதி. ஆர்.லாவண்யா அவர்களுக்கு தி.மு.க. சார்பில் ரூ.10 இலட்சம் குடும்ப நிவாரண நிதியாக வழங்கினார். உடன் பொதுச்செயலாளர், அமைச்சர் துரைமுருகன், பொருளாளர் டி.ஆர்.பாலு எம்.பி., அமைப்புச் செயலாளர் ஆர்.எஸ்.பாரதி, துணைப் பொதுச்செயலாளர்கள் திருச்சி சிவா, எம்.பி., அந்தியூர் செல்வராஜ், எம்.பி., காஞ்சிபுரம் வடக்கு மாவட்டச் செயலாளர் தா.மோ.அன்பரசன், செய்தித் தொடர்பு தலைவர் டி.கே.எஸ்.இளங்கோவன், கூடுவாஞ்சேரி நகரச்செயலாளர் எம்.கே.டி. கார்த்திக் தண்டபாணி, பம்மல் வடக்கு பகுதி செயலாளர் த.ஜெயக்குமார் உள்ளனர்.



முதல்வர் மு.க.ஸ்டாலின் அவர்கள் நேற்று (23.09.2025) கடலூர் மேற்கு மாவட்டம் குப்புசாமி அவர்கள் விபத்தில் மறைவுற்றதைத் தொடர்ந்து அவரது மனைவி திருமதி. கே.சுரண்யா அவர்களுக்கு தி.மு.க. சார்பில் ரூ.10 இலட்சம் குடும்ப நிவாரண நிதியாக வழங்கினார். உடன் பொதுச்செயலாளர் அமைச்சர் துரைமுருகன், பொருளாளர் டி.ஆர்.பாலு எம்.பி., அமைப்புச் செயலாளர் ஆர்.எஸ்.பாரதி, துணைப் பொதுச்செயலாளர்கள் திருச்சி சிவா, எம்.பி., அந்தியூர் செல்வராஜ், எம்.பி., கடலூர் மேற்கு மாவட்டச் செயலாளர் சி.வெ.கணேசன், நெய்வேலி சட்டமன்ற தொகுதி உறுப்பினர் சபா.ராஜேந்திரன், எம்.எல்.ஏ., செய்தித் தொடர்பு தலைவர் டி.கே.எஸ்.இளங்கோவன், குறிஞ்சிப்பாடி மேற்கு ஒன்றியச் செயலாளர் குணசேகரன் உள்ளனர்.

மதுரையில் கழகப் பொதுக்குழுவில் அறிவித்தபடி, சாலை விபத்தில் மரணமடைந்த

மூன்று கழகத்தினரின் குடும்பத்திற்கு தலா ரூ.10 லட்சம் வீதம் ரூ. 30 லட்சம் குடும்ப நிதி!

கழகத் தலைவர் - முதல்வர் மு.க.ஸ்டாலின் தி.மு.க. சார்பில் வழங்கினார்!

சென்னை, செப்.24- மதுரையில் நடைபெற்ற கழகப் பொதுக்குழுவில் அறிவித்தபடி, முதலமைச்சர் - கழகத் தலைவர் மு.க.ஸ்டாலின் அவர்கள் சாலை விபத்தில் மரணமடைந்த திருவாரூர் மாவட்டம் எம்.விக்னேஷ் - கடலூர் மேற்கு மாவட்டம் குப்புசாமி மற்றும் காஞ்சிபுரம் வடக்கு மாவட்டம் கே.ஏ.ராமபிரசாத் ஆகிய மூன்று குடும்பத்திற்கும் தி.மு.க. சார்பில் தலா ரூ.10 இலட்சம் வீதம் மொத்தம் ரூபாய் 30 இலட்சம் குடும்ப நிவாரண நிதியாக வழங்கினார். இதுவரை 6 கழக உறுப்பினர்களின் குடும்பங்களுக்கு ரூ.60 இலட்சம் வழங்கப் பட்டுள்ளது.

இதுபற்றிய விபரம் வருமாறு:-
மதுரையில் 1.6.2025 அன்று நடைபெற்ற தி.மு.க. பொதுக்குழுக் கூட்டத்தில், கழகத் தலைவர் மு.க.ஸ்டாலின் அவர்கள், “கழக உறுப்பினர்கள் யாராவது எதிர்பாராத வித

மாக சாலை விபத்தில் இறந்து போகும் கூழல் ஏற்பட்டால், இறந்த உறுப்பினரின் குடும்ப வாரிசுகள் 21 வயதுக்கு குறைவாக இருந்தால் அந்தக் குடும்பத்துக்கு தலைமைக் கழகத்தின் சார்பில் பத்து இலட்ச ரூபாய் நிவாரண நிதியாக வழங்கப்படும். அந்தப்பிள்ளைகளின் படிப்பு, குடும்பச் சூழலுக்கு இந்த நிதி உதவும்.” என்று அறிவித்திருந்தார்.

அந்த வகையில், கடந்த 2.8.2025 அன்று விபத்தில் மரணமடைந்த திண்டிவனம், இறையனூரைச் சேர்ந்த திருமதி சரிதா - 12.6.2025 அன்று இராமநாதபுரம் மாவட்டத்தைச் சேர்ந்த க.முத்தமிழ்செல்வன் - 23.7.2025 அன்று ஈரோடு மத்திய மாவட்டத்தைச் சேர்ந்த வே.சரவணன் ஆகியோர் குடும்பத்திற்கு நிதியுதவி வழங்கியதைத் தொடர்ந்து, 5.6.2025 அன்று திருவாரூர் மாவட்டத்தைச் சேர்ந்த கழக உறுப்பினரான எம்.விக்னேஷ் அவர்கள், திருவாரூர் - கும்பகோணம்

மெயின் ரோடு, வடகண்டம் ரைஸ்மில் வளைவில், வாகன விபத்தில் சிக்கியும் 5.6.2025 அன்று கடலூர் மேற்கு மாவட்டத்தைச் சேர்ந்த கழக உறுப்பினரான குப்புசாமி அவர்கள், கும்பகோணம் - சென்னை சாலையில் கீழ்வட்டத்துத் தவபாலன் வீட்டின் எதிரே சாலையில் வாகன விபத்தில் சிக்கியும் - 23.7.2025 அன்று காஞ்சிபுரம் வடக்கு மாவட்டத்தைச் சேர்ந்த கழக உறுப்பினரான கே.ஏ.ராமபிரசாத் அவர்கள், ஜி.எஸ்.டி. சாலை சீனிவாசபுரம் சிக்னலில் எஸ்.பி.ஐ வங்கி ஏ.டி.எம். வாசலில் நின்றிருந்தபோது அரசுப் பேருந்து மோதியும் சம்பவ இடத்திலேயே மூன்று பேரும் உயிரிழந்துவிட்டனர்.

விபத்தில் சிக்கி உயிரிழந்த மேற்சொன்ன மூவரின் குடும்ப நிவாரண நிதியாக, தலா ரூபாய் பத்து இலட்சம் வீதம் ஆக மொத்தம் ரூபாய் 30 இலட்சத் திற்கான காசோலையினை, முதலமைச்சர், கழகத் தலை



முதல்வர் மு.க.ஸ்டாலின் அவர்கள் நேற்று (23.09.2025) திருவாரூர் மாவட்டம் எம்.விக்னேஷ் அவர்கள் விபத்தில் மறைவுற்றதைத் தொடர்ந்து அவரது மனைவி திருமதி. ஜாய்ஸ்சியா அவர்களுக்கு தி.மு.க. சார்பில் ரூ.10 இலட்சம் குடும்ப நிவாரண நிதியாக வழங்கினார். உடன் பொதுச்செயலாளர், அமைச்சர் துரைமுருகன், பொருளாளர் டி.ஆர்.பாலு எம்.பி., அமைப்புச் செயலாளர் ஆர்.எஸ்.பாரதி, துணைப் பொதுச்செயலாளர் திருச்சி சிவா, எம்.பி., திருவாரூர் மாவட்டச் செயலாளர் புண்டி கே.கலைவாணன், தொழில்துறை அமைச்சர் டி.ஆர்.பி.ராஜா, செய்தித் தொடர்பு தலைவர் டி.கே.எஸ்.இளங்கோவன், நீடாமங்கலம் வடக்கு ஒன்றியச் செயலாளர் கே.வி.கே.ஆனந்த் உள்ளனர்.

வர் அவர்கள், திருவாரூர் மாவட்டம் எம்.விக்னேஷ் அவர்களின் மனைவி திருமதி ஜாய்ஸ்சியா அவர்களிடமும் - கடலூர் மேற்கு மாவட்டம், குப்புசாமி அவர்களின் மனைவி கே.சுரண்யா அவர்களிடமும் - காஞ்சிபுரம் வடக்கு மாவட்டம் கே.எம்.ராமபிரசாத் அவர்களின் மனைவி திருமதி ஆர்.லாவண்யா அவர்களிடமும் நேற்று (23.09.2025) காலை, அண்ணா அறிவாலயத்தில் உள்ள கழக அலுவலகத்தில் வழங்கினார்.

இந்நிகழ்ச்சியில் கழகப்

பொதுச் செயலாளர் - அமைச்சர் துரைமுருகன், கழகப் பொருளாளர் டி.ஆர்.பாலு எம்.பி., கழக துணைப் பொதுச்செயலாளர்கள் திருச்சி சிவா எம்.பி., அந்தியூர் செல்வராஜ் எம்.பி., கழக அமைப்புச் செயலாளர் ஆர்.எஸ்.பாரதி, கழக செய்தித் தொடர்புத் தலைவர் டி.கே.எஸ்.இளங்கோவன், காஞ்சிபுரம் வடக்கு மாவட்டச் செயலாளர் - அமைச்சர் தா.மோ.அன்பரசன், கடலூர் மேற்கு மாவட்டச் செயலாளர் - அமைச்சர் சி.வெ.கணேசன், அமைச்சர் டி.ஆர்.பி.ராஜா, திருவாரூர்

மாவட்டச் செயலாளர் புண்டி கே.கலைவாணன், அண்ணா அறிவாலய மேலாளர் பத்மநாபன், தலைமை நிலையச் செயலாளர் பூச்சி முருகன், நெய்வேலி சபா.இராஜேந்திரன் எம்.எல்.ஏ. கூடுவாஞ்சேரி நகரச் செயலாளர் எம்.கே.டி. கார்த்திக் தண்டபாணி, பம்மல் வடக்குபகுதிச் செயலாளர் திருநீர்மலை.ஜெயக்குமார், நீடாமங்கலம் வடக்கு ஒன்றியச் செயலாளர் கே.வி.கே.ஆனந்த், குறிஞ்சிப் பாடி மேற்கு ஒன்றியச் செயலாளர் குணசேகரன் உள்ளிட்டோர் பங்கேற்றனர்.

எழும்பூர் சட்டமன்றத் தொகுதியில் ‘உங்களுடன் ஸ்டாலின்’ திட்ட முகாம்!

மாவட்டச் செயலாளர் - அமைச்சர் பி.கே.சேகர்பாபு - பயனாளிகளுக்கு உரிய ஆவணங்களை வழங்கினார்!

சென்னை, செப்.24- மக்களிடம் செல்; அவர்களை நோட்டு வாழ்; அவர்களை நேசி என்ற பேரறிஞர் அண்ணாவின் கொள்கைப் பாதையில் நமது தமிழ்நாடு அரசு மக்களின் மீது கொண்டிருக்கும் அக்கறைக்கு மற்றுமொரு எடுத்துக்காட்டாக “உங்களுடன் ஸ்டாலின்” என்ற புதிய திட்டத்தினை முதலமைச்சர் அவர்கள் அறிவித்ததால் தமிழ்நாட்டில் உள்ள கடைகோடி மக்களுக்கும், அவர்கள் அன்றாடம் அனுகூலம் அரசுத் துறைகளின் சேவைகள் / திட்டங்களை குறிப்பாக சாதி சான்று பெற, பட்டா மாற்றம் செய்ய, பென்சன் வாங்க, மகளிர் உரிமைத் தொகை திட்டத்தில் தகுதிவாய்ந்த விடுபட்ட மகளிர் பயன்பெற, மருத்துவ காப்பீட்டு அட்டை பெற, ஆதார் அட்டையில் திருத்தங்கள் செய்ய, ரேசன் அட்டையில் முகவரி திருத்தம் செய்ய” போன்ற பல கோரிக்கைகளுக்கு அரசு அலுவலகங்களுக்குச் செல்ல வேண்டிய அவசியமின்றி அலுவலர்கள் நேரடியாக உங்கள் இருப்பிடங்களுக்கு அருகிலேயே வந்து தீர்வுகளை வழங்கும் உன்னத திட்டமான உங்களுடன் ஸ்டாலின் திட்டம் இன்று எழும்பூர் சட்டமன்றத் தொகுதியில் மண்டலம் 8 வார்டு-99 சென்னை, ராஜா அண்ணா சாலையில் உள்ள தர்ம பிரகாஷ் திருமண மண்டபத்தில் நேற்று (23/09/2025) செல்வாய்க்கிழமை நடைபெற்ற “உங்களுடன்



ஸ்டாலின்” திட்ட முகாமினை இந்து சமயம் மற்றும் அறிவியல் யுத்தபை அமைச்சரும், சென்னைப் பெருநகர் வளர்ச்சிக் குழுமத் தலைவருமான திரு.பி.கே.சேகர்பாபு அவர்கள் பல்வேறு கோரிக்கைகளுக்காக முகாமில் பங்கேற்ற பயனாளிகளுக்கு குறிப்பாக மின் இணைப்புகளுக்கான நுகர்வோர் பெயர் மாற்றம், 5 மனுக்கள் பெறப்பட்டு அந்த... CMCHIS முதலமைச்சரின் விரிவான மருத்துவ காப்பீட்டுத் திட்டம் 61 மனுக்கள் பெறப்பட்டு

அந்த... மனுக்களுக்கும் தீர்வு கண்டும்... ஆதார் இணைய சேவைகள் மனு 34 பெறப்பட்டு அந்த... மனுக்களுக்கும் தீர்வு கண்டும் பிறப்பு மற்றும் இறப்பு சான்றிதழ்களில் பெயரை சேர்க்க மற்றும் திருத்தம் செய்ய கோரி - 20 மனுக்கள் பெறப்பட்டு அந்த... மனுக்களுக்கும் தீர்வு கண்டும் சொத்து வரியை மதிப்பிடுவதற்கான விண்ணப்பங்கள் மற்றும் பெயர் மாற்றம் செய்ய கோரி 3 மனுக்கள் பெறப்பட்டு அந்த... மனுக்களுக்கும் தீர்வு கண்டும்

பட்டா நில அளவை 8 மற்றும் பெயர் மாற்றுதல் பெறப்பட்டு அந்த... மனுக்களுக்கும் தீர்வு கண்டும் சமூகப் பாதுகாப்புத் திட்டங்கள் (SSS) - ஓய்வூதியத் திட்டங்கள் / முதல்வர் மருத்துவ காப்பீட்டுத் திட்டம் - 62 மனுக்கள் பெறப்பட்டு அந்த... மனுக்களுக்கும் தீர்வு கண்டும் ஆதரவற்ற குழந்தைகளுக்கான உணவுகள் நிதியுதவி திட்டம் - 4 மனுக்கள் பெறப்பட்டு தீர்வு கண்டும்

மாற்றுத்திறனாளிகளுக்கான தேசிய அடையாள அட்டை/ மாற்றுத்திறனாளிகளுக்கான தனிப்பட்ட அடையாள அட்டை -2 விண்ணப்பம்

பெறப்பட்டு தீர்வு கண்டும். கலைஞர் மகளிர் உரிமை தொகை -245 மனுக்கள் பெறப்பட்டு தீர்வு கண்டும்

இதர மனுக்கள் -243 என மொத்தமாக 888 மனுக்கள் பெறப்பட்டு அதில் 888 மனுக்களுக்கு தீர்வு காணப்பட்டு அந்த குறிய ஆவணங்களை உரிய பயனாளிகளிடம் வழங்கி சிறப்பித்தார்

இந்நிகழ்ச்சியில் மண்டல குழு தலைவர் கூ.பி. ஜெயின், பகுதி கழகச் செயலாளர்.சொ.வேலு, சென்னை மண்டல அலுவலர் சுந்தரராஜன், மாமன்ற உறுப்பினர் பரிதி இளம் சுருதி, வட்ட கழகச் செயலாளர்கள் சி.சேகர், ஆர்.எம். ரங்கநாதன், மற்றும் வட்டக்கழக நிர்வாகிகள் கலந்து கொண்டனர்.



மக்கள் நல்வாழ்வுத்துறை அமைச்சர் மா.சுப்பிரமணியன் அவர்களை அமைச்சர் அன்பில் மகேஷ் பொய்யாமொழி அவர்கள் சந்தித்து தனது திருவெழும்புத் தொகுதிக்குட்பட்ட நவலாபுட்கிராம சுற்றுவட்டாரத்தில் வசிக்கும் ஒரு இலட்சத்திற்கும் மேற்பட்ட மக்கள் பயன்பெறும் வகையில், அங்குள்ள ஆரம்பக் கதார நிலையத்தை அரசு பொது மருத்துவமனையாக தரம் உயர்த்தவும், பொன்மலை பகுதியில் ஆரம்பக் கதார நிலையம் அமைத்துக் கொடுக்கவும் நடவடிக்கை மேற்கொள்ளுமாறு கோரிக்கை மனு அளித்தார்.

மாவட்டச் செயலாளர் நே.சிற்றரசு தலைமையில் - சென்னை மேற்கு மாவட்ட தி.மு.க.

அமைப்பு சாரா ஓட்டுநர் அணி பகுதி நிர்வாகிகள் அறிமுகம் - ஆலோசனைக் கூட்டம்!

மாவட்ட அமைப்பாளர் சி.கே.ரெங்கராஜ் அறிக்கை!

சென்னை, செப். 24 - சென்னை மேற்கு மாவட்ட அமைப்பு சாரா ஓட்டுநர் அணி அமைப்பாளர் சி.கே.ரெங்கராஜ் விடுத்துள்ள அறிக்கை வருமாறு: சென்னை மேற்கு மாவட்ட அமைப்பு சாரா ஓட்டுநர் அணி, பகுதி நிர்வாகிகள் அறிமுகம் மற்றும் ஆலோசனைக் கூட்டம் இன்று (24.09.2025 - புதன்) மூலம் மாலை 5 மணிக்கு, நுங்கம்பாக்கம், காமதூர் நகரில் உள்ள மாவட்டக் கழக அலுவலகத்தில் நடைபெறுகிறது.

இக்கூட்டம் மாவட்டக் கழகச் செயலாளர் நே.சிற்றரசு எம்.சி. தலைமையில். மாநில துணைச் செயலாளர் எஸ்.ராம்குமார் முன்னிலை நடைபெறுகிறது. எனவே சென்னை மேற்கு மாவட்ட தி.மு.க. அமைப்பு சாரா ஓட்டுநர் அணி மாவட்டத்திற்கு உட்பட்ட அண்ணாநகர் பகுதி வட்டக்கு, தெற்கு, ஆயிரம் விளக்கு பகுதி கிழக்கு, மேற்கு, சேப்பாக்கம் பகுதி மற்றும் திருவல்லிக்கேணி பகுதி ஆகியவற்றில் பூதிதாக நியமிக்கப்பட்டுள்ள பகுதி அமைப்பாளர்கள், துணை அமைப்பாளர்கள், மாவட்ட அணி தலைவர், துணைத் தலைவர் மற்றும் துணை அமைப்பாளர்கள் அனைவரும் தவறாமல் கலந்து கொண்டு சிறப்பிக்குமாறு கேட்டுக்கொள்கிறேன்.

இவ்வாறு சென்னை மேற்கு மாவட்ட அமைப்பு சாரா ஓட்டுநர் அணி அமைப்பாளர் சி.கே.ரெங்கராஜ் தனது அறிக்கையில் தெரிவித்துள்ளார்